

भारत सरकार
नागर विमानन मंत्रालय
लोक सभा
लिखित प्रश्न संख्या : 5356
दिनांक 25 जुलाई, 2019 / 3 श्रावण, 1941 (शक) को दिया जाने वाला उत्तर
हवाई पट्टियों का उन्नयन

5356. **श्री विष्णु दयाल राम:**

क्या नागर विमानन मंत्री यह बताने की कृपा करेंगे कि :

(क) क्या झारखण्ड सरकार द्वारा डालटनगंज की चियांमी हवाई पट्टी और अन्य हवाई पट्टियों के उन्नयन हेतु कोई प्रस्ताव भेजा गया है;

(ख) यदि हाँ, तो तस्वीरधी व्यौरा क्या है;

(ग) क्या केन्द्र सरकार पूर्वोत्तर के राज्यों और झारखण्ड के विभिन्न स्थानों के बीच हवाई सुविधा बढ़ाने हेतु कोई कदम उठा रही है; और

(घ) यदि हाँ, तो तस्वीरधी व्यौरा क्या है?

उत्तर

नागर विमानन मंत्रालय में राज्य मंत्री (स्वतंत्र प्रभार) (श्री हरदीप सिंह पुरी)

(क) तथा (ख): डालटनगंज हवाईअड्डा झारखण्ड राज्य सरकार से सम्बद्ध है। नागर विमानन मंत्रालय को डालटनगंज की चियांकी हवाईपट्टी के विकास के लिए झारखण्ड राज्य सरकार से कोई प्रस्ताव प्राप्त नहीं हुआ है। तथापि, अप्रैल, 2017 में भारतीय विमानपत्तन प्राधिकरण के बहु-उद्देश्य दल द्वारा क्षेत्रीय सम्पर्कता योजना (आरसीएस) के अंतर्गत डालटनगंज हवाईअड्डे को प्रचालनात्मक बनाए जाने की संभावनाओं के मूल्यांकन के लिए एक तकनीकी अध्ययन करवाया गया था तथा उसकी रिपोर्ट राज्य सरकार को प्रस्तुत की गई थी। झारखण्ड सरकार द्वारा अपने दिनांक 10.8.2017 के पत्र के माध्यम से इस मंत्रालय को क्षेत्रीय सम्पर्कता योजना के अंतर्गत बोकारो हवाईअड्डे के विकास का अनुरोध किया गया है तथा भारतीय विमानपत्तन प्राधिकरण द्वारा झारखण्ड राज्य सरकार के साथ देवघर एवं धालभूमगढ़ हवाईअड्डों के विकास के लिए समझौता ज्ञापन पर हस्ताक्षर किए गए हैं।

(ग) तथा (घ): अंतदेशीय सेक्टरों के विमान प्रचालन अविनियमित कर दिए गए हैं तथा सरकार द्वारा जारी मार्ग संवितरण दिशानिदेशों के अनुपालन करने की शर्त के साथ एयरलाइनों को देश में कहीं भी प्रचालन करने की स्वतंत्रता प्रदान की गई है। किसी स्थान विशेष के लिए विमान सेवाओं का प्रचालन एयरलाइनों द्वारा यातायात मांग एवं वाणिज्यिक व्यवहार्यता को विचार में लेकर किया जाता है। तथापि, विशेषतः देश के अल्पसेवित एवं असेवित हवाईअड्डों के लिए क्षेत्रीय विमान सम्पर्कता को सुगम बनाने प्रोत्साहित करने के उद्देश्य से नागर विमानन मंत्रालय, भारत सरकार द्वारा अक्टूबर, 2016 में क्षेत्रीय सम्पर्कता योजना (आरसीएस) - उड़ान (उड़े देश का आम नागरिक) प्रारम्भ की गई है। अब तक किसी भी एयरलाइन द्वारा झारखण्ड के लिए पूर्वोत्तर क्षेत्र से सम्पर्कता वाली किसी उड़ान का प्रचालन करने में कोई रुचि नहीं दिखाई गई है।
